

SAMSUNG

Инструкции за инсталирање и користење

Керамичко-стаклена плотна



**C61RAAST / C61RABAL / C61RACN / C61RADST
C61RAEE / C61R1AAMST / C61R1ABMAL / C61R1ACMN
C61R1ADMST / C61R1AEIME / C61R2AAST / C61R2ABAL
C61R2ACN / C61R2ADST / C61R2AEE**

За да го избегнете ризикот од несреќни случаи и оштетување на плотната, прочитайте ги сите инструкции пред инсталирањето или користењето на уредот. Зачувјајте го упатството за користење во иднина.

Содржина

Користење на упатството	2
Безбедност	3
Електрична безбедност	3
Безбедност на децата	3
Безбедност при користењето	4
Безбедност при чистењето	4
Инструкции за отстранување	4
Инсталирање на плотната	5
Согласност со регулативи	5
Безбедносни инструкции за лицето што ќе ја врши инсталацијата	5
Поврзување со напојувањето	6
Инсталирање во отворот на работната плоча	7
Делови и функции	9
Зони за готвење и контролна плоча	9
Компоненти	10
Клучни карактеристики на вашиот уред	11
Безбедносно исключување	12
Индикатор за преостаната топлина	12
Пред да започнете	13
Почетно чистење	13
Употреба на плотната	13
Употреба на соодветни садови	13
Употреба на контролните сензори на допир	14
Вклучување на уредот	15
Прилагодување на температурата	15
Исклучување на уредот	16
Исклучување на зона за готвење	16
Употреба на безбедносното заклучување за деца	17
Заклучување и отклучување на контролната плоча	19
Предлози за поставување на плотната при готвење на одредена храна	19
Чистење и одржување	20
Плотна	20
Рамка на плотната	21
За да не го оштетите уредот	21
Гаранција и сервис	22
Најчесто поставувани прашања и отстранување на проблеми	22
Сервис	23
Технички податоци	24

Користење на упатството

MK

Пред да започнете со употребата на уредот, ве молиме да го прочитате упатството и да посветите особено внимание на безбедносните информации кои се дадени подолу. Зачувайте го упатството за користење во иднина. Доколку уредот го дадете на друго лице, ве молиме на новиот сопственик да му го предадете и упатството.

Во текстот се користат следните симболи



Ова е симбол за безбедносно предупредување.

Предупредување означува информации поврзани со вашата лична безбедност.

Важно означува информации за избегнување на оштетувањата на уредот.



Овој симбол означува корисни информации и практични совети.



Овој симбол се однесува на мерките кои можат да се преземат за заштита на животната средина.

1. Бројките во овој облик ги означуваат инструкциите чекор - по - чекор за користење на уредот.
2. ...
3. ...

Ова упатство содржи информации околу чекорите кои можете самите да ги преземете за дијагноза и решавање на проблемите кои може да настанат. Погледнете во делот “Отстранување на проблеми.”



Безбедносните аспекти на овој уред се во согласност со прифатените технички стандарди и германскиот закон за безбедност кај уредите. Сепак, како производители сметаме дека е наша одговорност да ве запознаеме со следните безбедносни инструкции.

Електрична безбедност

- Уредот треба правилно да се инсталира и да биде заземјен од страна на квалификувано техничко лице.
- Уредот треба да биде поправан единствено од страна на квалификуван сервисен персонал. Поправките извршени од страна на неквалификувани лица може да предизвикаат повреди и сериозни оштетувања на уредот. Доколку вашиот уред треба да се поправи, обратете се до локалниот сервисен центар. Доколку не се придржувате кон овие инструкции може да дојде до оштетување и престанување на важноста на гаранцијата.
- Уредите со горно вградување може да се користат единствено доколку инсталирањето во соодветните елементи е во согласност со релевантните стандарди. Со ова се осигурува доволен степен на заштита од доаѓање во допир со електричите делови, според барањата на VDE [Здружение на електроинженерите на Германија].
- Доколку кај вашиот уред се појават дефекти или пукнатини и скршени делови:
 - исклучете ги сите зони за готвење;
 - исклучете ја плотната од напојувањето; и
 - обратете се до локалниот сервисен центар.
- Доколку на плотната се јават пукнатини, исклучете го уредот за да ја избегнете можноста од електричен удар. Не употребувајте ја плотната додека не се замени стаклената површина.
- Немојте да ја користите плотната за загревање на алуминиумска фолија, производи завитки во алуминиумска фолија или замрзнатата храна спакувана во алуминиумска амбалажа.

Безбедност на децата



Овој уред не е наменет за користење од страна на мали деца или онемоштени лица без соодветен надзор од одговорното возрасно лице.

Децата треба да се надгледуваат за да не си играат со уредот.

Зоните за готвење стануваат жешки при готвењето. Секогаш чувајте ги малите деца подалеку од уредот.

Безбедност (продолжение)

МК

Безбедност при користењето

- Овој уред треба да се користи единствено за нормално готвење и пржење во вашиот дом. Тој не е дизајниран за комерцијална или индустриска употреба.
- Никогаш немојте да ја користите плотната за загревање на просторијата.
- Внимавајте при приклучувањето на други електрични уреди во штекер во близина на плотната. Каблите за напојување не смеат да дојдат во допир со плотната.
- Прегреаната масти и маслото можат бргу да се запалат. Секогаш бидете во близина на уредот кога подготвуваате храна со масти или масло, на пример кога готвите помфрит.
- По употребата исклучете ги зоните за готвење.
- Контролната плоча секогаш треба да биде чиста и сува.
- Никогаш не поставувајте леснозапаливи предмети на плотната бидејќи можат да предизвикаат пожар.

Безбедност при чистењето

- Секогаш исклучете го уредот пред чистењето.
- Немојте да користите уреди за чистење со висок притисок или пареа од безбедносни причини.
- Чистете ја плотната во согласност со инструкциите за чистење и нега содржани во ова упатство.

Инструкции за отстранување

Отстранување на амбалажата

- Сите материјали кои се користат при пакувањето на овој уред можат целосно да се рециклираат. Деловите од картон и стиропор се соодветно означени. При отстранувањето на амбалажата и старите уреди ве молиме да водите грижа за безбедноста и животната средина.

Правилно отстранување на застарениот уред



Предупредување: Пред отстранувањето на застарениот уред, оневозможете го неговото идно користење за да не може да се претвори во извор на опасност. За оваа цел, квалификувано техничко лице треба да го исклучи уредот од напојувањето и да го отстрани кабелот за напојување.

- Уредот не треба да се отстранува заедно со останатиот отпад од домаќинството.
- Информации околу датумите на прибирање и јавните места за отстранување може да добиете од локалното претпријатие за јавна хигиена.

Инсталирање на плотната



Важно: Новиот уредот треба да се инсталира и да биде заземјен единствено од страна на квалификуван персонал.

Ве молиме придржувајте се до овој совет. Гаранцијата нема да ги покрива оштетувањата кои може да настанат заради неправилна инсталација.

Техничките податоци се дадени на крајот од ова упатство.

MK

Согласност со регулативи

Овој уред е во согласност со следните стандарди:

- EN 60 335 - 1 и EN 60 335 - 2 - 6, кои се однесуваат на безбедноста при користењето во домаќинствата и слични намени;
- EN 60350, или DIN 44546 / 44547 / 44548, кои се однесуваат на работните карактеристики на електричните уреди за готвење, плотни, печки и скари за домаќинствата;
- EN 55014 - 2;
- EN 55014;
- EN 61000 - 3 - 2; и
- EN 61000 - 3 - 3, кој се однесува на основните барања на електромагнетната компатибилност (EMC).



Овој уред е во согласност со следните ЕУ директиви:

- 73 / 23 / EWG со датум 19.02.1973 (директива за низок напон);
- 89 / 336 / EWG со датум 03.05.1989 (EMC директива вклучувајќи го и амандманот 92 / 31 / EWG); и
- 93 / 68 / EWG CE директива за означување.

Безбедносни инструкции за лицето што ќе ја врши инсталацијата

- Во електричната шема мора да има скlopка која овозможува исклучување на уредот од напојувањето на сите фази со отвор на допир од најмалку 3 mm. Меѓу погодните елементи за изолација спаѓаат уредите за прекинување на текот, осигурувачи (осигурувачите со завртување треба да се отстранат од кукиштето), уреди за одведување кон заземјувањето и контактори.
- Во поглед на заштитата од пожар, овој уред е во согласност со EN 60 335 - 2 - 6. Овој тип на уред може да се инсталира со присуство на висок орман или сид на едната страна.
- Под плотната не смеат да се поставуваат фиоки.
- Инсталацијата мора да гарантира заштита од струен удар.
- Елементот за кујна во кој ќе се смести уредот мора да ги задоволува барањата за стабилност од DIN 68930.
- Заради заштита од влага, сите исечени површини треба да се залепат со соодветно средство.
- На работните површини со плочки, отворите на работовите околу плотната мора да бидат исполнети со специјално средство.
- Каде работните плочи од природен и вештачки камен или керамика, пружините за вградување мора да се прицврстат со соодветен кит или мешано лепило.
- Средството за пополнување на работовите од работната површина треба да биде исправно поставено и не треба да има отвори. Не смее да се додава дополнително силиконско средство; ова би го отежнало вадењето доколку уредот треба да се поправа.
- При вадењето, плотната мора да се турне од долната страна.

Инсталирање на плотната (продолжение)

МК

Поврзување со напојувањето

Пред поврзувањето, проверете дали номиналниот напон на уредот, т.е. напонот наведен на плочката со податоци, одговара на напонот на напојувањето. Плочката со податоци е поставена на долниот дел од кукиштето на плотната.

Исклучете го напојувањето на електричното коло пред поврзувањето на жиците.

Напонот на грејниот елемент е AC 230 V~. Уредот исто така совршено работи и на постарите мрежи со AC 220 V~.

Уредот треба да се поврзе на напојувањето со користење на склопка која овозможува исклучување на уредот од напојувањето на сите фази со отвор на допир од најмалку 3 mm, како на пр. уреди за автоматско прекинување на текот, уреди за одведување кон заземувањето или осигурувачи.

За поврзување со напојувањето мора да се користи H05SS - F (180 °C) кабел од тип А или повисок степен.

	Номинална струја на уредот (A)	Номинална површина на допир (mm ²)
1N ~	> 25 и ≤ 32	> 4 и < 6
2N ~	> 10 и ≤ 16	> 1,5 и < 2,5

Поврзувањето мора да се спроведе според прикажаниот дијаграм. Поставувањето на краевите мора да биде во согласност со соодветниот дијаграм за поврзување.

Жицата за заземување се поврзува со терминалот (клемата). Жицата за заземување мора да биде подолга од жиците кои пренесуваат електрична струја.

Поврзувањето на жиците мора да се изврши во согласност со прописите. Завртките на терминалот мора да бидат добро стегнати.

Кабелот за поврзување треба со силно притиснување да се поврзе безбедно со кабелот за напојување без да постои можност за вадење (со заклучување во лежиштето).


Пред првото вклучување, заштитните фолии или налепници мора да се отстранат од керамичко-стаклената површина.



Отако плотната ќе биде поврзана со напојувањето, проверете дали сите зони се подгответи за користење, накусо вклучувајќи ги со максимална јачина.



Кога плотната ќе се вклучи првпат, сите екрани засветуваат и се активира безбедносното заклучување за деца.



< ВЛЕЗ ~ >

L: Кафеава

N: Сина

PE: Зелена



Предупредување: Обрнете внимание (совпаѓање) при спојувањето на фазата и неутралната жица од домашниот приклучок и уредот (шеми за поврзување); во спротивно, компонентите може да се оштетат.

Гаранцијата не ги покрива оштетувањата настанати заради неправилна инсталација.

Инсталирање во отворот на работната плоча





Пред инсталирањето запишете го серискиот број на уредот од плочката со податоци.

Овој број ќе ви биде потребен во случај на обраќање до сервис и нема да биде достапен по инсталацијата, бидејќи се наоѓа на оригиналната плочка со податоци поставена на долната страна на уредот.






Обрнете посебно внимание на минималниот потребен простор и расчистувањето.

Пред да ја поставите плотната на носачите, прицврстете ги носачите на двете страни со испорачаните завртки.





Инсталирање на плотната (продолжение)


MK




Зони за готвење и контролна плоча




Компоненти



1 Керамичко-стаклена плотна



2 Носачи за инсталација



3 Завртки

Клучни карактеристики на вашиот уред

- Керамичко-стаклена површина за готвење:** Уредот има керамичко-стаклена површина за готвење и четири зони за готвење со брз одзив. Моќните елементи за загревање со зрачење значително го намалуваат времето потребно за загревање на зоните.
- Контролни сензори на допир:** Управувањето со вашиот уред е преку контролни сензори на допир.
- Едноставно чистење:** Предноста на керамичко-стаклената површина за готвење и контролните сензори е во достапноста за лесно чистење. Мазната и рамна површина се чисти многу лесно.
- Сензор за вклучување / исключување** Контролниот сензор за “вклучување / исключување” служи како одделен прекинувач за напојување. При допирот на овој сензор напојувањето целосно се вклучува или исключува.
- Контролни и функцисски индикатори:** Дигиталните екрани и светилките на индикаторите нудат информации за поставеноста и активираните функции, како и за присуството на преостаната топлина кај различните зони за готвење.
- Безбедносно исключување:** Безбедносното исключување служи за автоматско исключување на сите зони за готвење по истекувањето на одреден период доколку поставките не се променети.
- Индикатор за преостаната топлина:** На еcranот ќе се појави мала слика за преостанатата топлина доколку зоната за готвење е жешка и постои опасност од изгореници.

Дигитални екрани: Четирите екрански полиња се однесуваат на четирите зони на готвење.

Тие ги прикажуваат следните информации:

-  уредот е исключен,
-  до  за прилагодување на јачината,
-  преостаната топлина,
-  активирано е заклучувањето за деца; и
-   порака за грешка, сензорот регистрира допир со траење подолго од 10 секунди.
-   порака за грешка, кога плотната е прегреана заради неправилно функционирање.

Безбедносно исключување

Доколку некоја од зоните за готвење не биде исключена или јачината не биде променета одреден подолг период, таа автоматски ќе се исключи.

Преостанатата топлина ќе биде означена со (за "hot" - жешко) на дигиталниот екран кој одговара на соодветната зона за готвење.

Зоните за готвење се исключуваат според следните времиња.

Поставена јачина	1 - 2	По 6 часа
Поставена јачина	3 - 4	По 5 часа
Поставена јачина	5 - 6	По 3 часа
Поставена јачина	7 - 9	По 1 час

Доколку плотната се прегреје заради неправилно функционирање, ќе се прикаже .

Истовремено плочата ќе се исключи.

Доколку една или повеќе зони се исключат пред да измине поставеното време, погледнете го делот "Отстранување на проблеми."

Други причини за исключување на зоните за готвење

Сите зони ќе бидат веднаш исключени доколку се прелие течност и ја зафати контролната плоча.

Автоматското исключување исто така ќе се активира доколку поставите влажна крпа на контролната плоча. Во овие случаи, уредот треба повторно да се вклучи преку сензорот за напојување, откако ќе бидат отстранети течноста или крпата .

Индикатор за преостаната топлина

Кога ќе се исключи плотната или одредена зона за готвење, присуството на преостаната топлина ќе биде означен со (за "hot" - жешко) на дигиталниот екран кој одговара на соодветната зона. Дури и по исключувањето на зоната за готвење, индикаторот за преостаната топлина ќе се исключи дури откога зоната ќе се излади.

Можете да ја користите преостанатата топлина за одмрзнување или подгревање на храната.



Важно: Се додека свети индикаторот за преостаната топлина, постои опасност од изгореници.

Важно: Доколку дојде до прекин на напојувањето, симболот ќе се изгасне и информацијата за преостанатата топлина нема да биде достапна. Сепак, сè уште може да дојде до изгореници. Ова може да се избегне доколку секогаш внимавате кога сте во близина на плотната.

Почетно чистење

Пребришете ја керамичко-стаклената површина со влажна крпа и средство за чистење на керамичко-стаклени плочи.



Важно: Немојте да користите каустични или абразивни средства за чистење. Може да дојде до оштетување на површината.

Употреба на плотната

Употреба на соодветни садови


Соодветните садови даваат подобри резултати.

- Добриот сад се познава по дното. Дното треба да биде колку е можно подебело и порамно.
- При купувањето на садови, обрнете посебно внимание на пречникот на дното. Производителите често го наведуваат само пречникот на горниот раб од садот.
- Садовите со алюминиумско или бакарно дно можат да предизвикаат избледување на керамичко-стаклената површина. Избледувањето е речиси невозможно да се отстрани.
- Не употребувајте садови од лиено железо или садови кои имаат оштетена основа и нерамнини. Ако таков сад се повлече по површината на плочата, таа може трајно да се изгребе.
- Кога е ладен, садот вообичаено има дно свиткано навнатре (конкавно). Неговото дно не смее да биде свиткано нанадвор (конвексно).
- Доколку сакате да употребувате посебен вид на садови, како на пример, експрес лонец или вок, ве молиме прочитајте го упатството од производителот.


Совети за заштеда на енергија



Можете да заштедите енергија доколку се придржувате кон следните совети.



Правилно!




Неправилно!


Употреба на плотната (продолжение)

MK

- Секогаш прво поставете ги тенцерињата и тавите пред да ги вклучите зоните за готвење.
- Валканатата површина за готвење како и нечистото дно на садовите ја зголемуваат потрошувачката на енергија.
- Доколку е можно, покријте го садот целосно со капак.



- Исклучете ги зоните за готвење пред да истече времето на готвење за да се искористи преостанатата топлина за подгревање или одмрзнување.



- Дното на садот треба да има иста големина со зоната за готвење.
- Со употреба на експрес лонец се намалува времето на готвење до 50 %

Употреба на контролните сензори на допир

Контролните сензори на допир се употребуваат така што саканиот сензор се допира со врвот на прстите сè додека соодветниот еcran не засвети или не се изгасне, или додека не се активира саканата функција.

Кога го употребувате уредот притиснувајте само еден сензор во даден момент. Ако со прстот допирате поголема површина, соседниот сензор може да се активира.

Употреба на плотната (продолжение)

MK

Вклучување на уредот

Допирајте го сензорот за "заклучување " околу 3 секунди.


Уредот се вклучува со помош на контролниот сензор за "вклучување / исклучување .

Допрете го сензорот за "вклучување / исклучување .

На дигиталниот екран ќе се прикаже .



Откако ќе го вклучите уредот со сензорот за "вклучување / исклучување ", за околу 10 секунди треба да поставите одредена јачина на готвење. Во спротивно, уредот самиот ќе се исклучи заради безбедносни причини.




Прилагодување на температурата

За поставување и прилагодување на нивото на јачина ( до ) за готвење, допрете ги  и  копчињата за соодветните зони за готвење.

При првото притиснување на , нивото на јачина се поставува на .

При првото притиснување на , нивото на јачина се поставува на .

Употребете го  копчето за зголемување и  копчето за намалување на нивото на јачина.



Употреба на плотната (продолжение)


MK

Исклучување на уредот

За целосно исклучување на уредот, употребете го контролниот сензор за "вклучување / исклучување ⌂".

Допрете го сензорот за "вклучување / исклучување ⌂".

 По исклучување на една зона или на целата површина за готвење, на дигиталниот екран на соодветната зона за готвење ќе се прикаже  (за "hot" - жешко) како индикатор за преостанатата топлина.




 Доколку нивото на јачина е поставено на  и сакате да го исклучите загревањето, допрете го сензорот  уште еднаш и нивото на јачина ќе се постави на нула.

За побрзо прилагодување, држете го прстот на  или  сензорот додека не се прикаже саканата вредност.

Ако повеќе од еден сензор е притиснат подолго од 10 секунди, ќе се прикаже симболот  на екранот за ниво на јачина. За ресетирање, притиснете го сензорот за "вклучување / исклучување ⌂".

Исклучување на зона за готвење

За исклучување на одредена зона за готвење, поставете го нивото на јачина на  со помош на сензорите  или .



Употреба на плотната (продолжение)

МК


Употреба на безбедносното заклучување за деца

Безбедносното заклучување за деца се користи за заштита од ненамерно вклучување и активирање на површината за готвење. Контролниот сензор за блокада може да се употреби единствено кога уредот е вклучен.

Вклучување на безбедносното заклучување за деца


- Допирајте го сензорот  околу 3 секунди.

Како потврда ќе чуете звучен сигнал.



- Допрете кој било сензор за поставување на ниво на јачина.

 ќе се прикаже на екранот, означувајќи дека безбедносното заклучување за деца е активирано.




Употреба на плотната (продолжение)

MK

Исклучување на безбедносното заклуччување за деца

1. Допирајте го сензорот околу 3 секунди.

Како потврда ќе чуете звучен сигнал.



Употреба на плотната (продолжение)

МК


Заклучување и отклучување на контролната плоча

Во која било фаза од готвењето, контролната плоча може да се блокира, со исклучок на сензорот за "вклучување / исклучување ⚡", за да се оневозможи случајна промена на поставените вредности, како на пример, при бришење на плочата со крпа.

1. Допирајте го контролниот сензор за заклучување околу 3 секунди.

Индикаторот на сензорот за заклучување ќе засвети. Контролните сензори се заклучени.

2. За да отклучите контролен сензор, држете го сензорот за заклучување околу 3 секунди. Индикаторот на сензорот за заклучување ќе се изгасне.



Предлози за поставување на плотната при готвење на одредена храна

Податоците во табелата нека ви послужат како упатство. Степенот на јачина за различни начини на готвење зависи од повеќе елементи, како што се квалитетот на садовите за готвење или пак количината на храната која се подготвува.

Ниво на јачина	Начин на готвење	Примери за користење
9	Подгревање Потпржување Пржење	Загревање голема количина течност, варење тестенини, динстање месо (гулаш, варење месо)
8	Интензивно пржење	Стек, говедски бифтек, помфрит, колбаси, палачинки / шкотски палачинки
7		
6	Пржење	Шницла / парчиња месо, џигер, риба, ќофтиња, пржени јајца
5	Варење	Варете течност до 1,5 литар, компири, зеленчук
4		
3	Варење на пареа Динстање Варење	Варење на пареа и динстање на мала количина зеленчук, варење ориз и млечни оброци
2		
1		

Забелешка

- Нивоата на јачина при готвење во табелата се наведени како ориентационо упатство.
- Потребно е да го прилагодите нивото на јачина во зависност од видот на садот и храната.

Плотна



Важно: Средствата за чистење не смеат да дојдат во контакт со загреаната керамичко-стаклена површина: По чистењето, средствата за чистење треба да се отстранат со доволна количина на чиста вода, бидејќи тие може да предизвикаат нагризување на плочата кога таа ќе се загреје. Не употребувајте јаки абразивни средства како на пример спрејови за скари и перни, сунѓери за



Исчистете ја керамичко-стаклената плоча по секоја употреба додека таа е сè уште топла.

Ова ќе оневозможи загорување на истурената храна на површината.

Отстранете го бигорот, трагите од вода и запечените масни капки со помош на комерцијалните средства за чистење на керамичко стакло или метал што не

Помали нечистотии


1. Избришете ја керамичко-стаклената површината со влажна крпа.
2. Пребришете со сува чиста крпа. На површината не треба да останат траги од средствата за чистење.
3. Еднаш неделно исчистете ја керамичко-стаклената површина за готвење со соодветно средство за чистење на керамичко стакло или метал што не 'рбосува.'
4. Избришете ја керамичко-стаклената површина со доволна количина чиста вода и пребришете со сува крпа која не остава мали влакна.

Тврдокорни нечистотии

1. За отстранување на храната која е претечена и на тврдокорните дамки, употребете ја гребалката за стакло.
2. Поставете ја гребалката за стакло на керамичко-стаклената површина под одреден агол.
3. Отстранете ја нечистотијата со гребење со помош на остриот дел.



Гребалката за стакло и средствата за чистење на керамичко стакло се достапни во специјализирани продавници.



Чистење и одржување (продолжение)

МК

Проблематични нечистотии

1. Отстранете ги веднаш прегорениот шеќер, стопената пластика, алуминиумската фолија и останатите материјали со гребалката за стакло додека сè уште се топли.




Важно: Постои можност да се изгорите при ракување со гребалката за стакло додека површината за готвење е загреана:

2. Кога ќе се излади плотната, исчистете ја на вообичаениот начин.



Ако на површината за готвење се дозволи да се излади нешто што претходно се растопило, при чистењето повторно загрејте ја површината.

Гребаниците и темните дамки на керамичко-стаклената површина предизвикани, на пример, од тава со остри работи, не можат да се отстранат. Сепак, тие не ја намалуваат функционалноста на плочата.



Рамка на плотната



Важно: Не употребувајте оцет, сок од лимон или средство за отстранување на бигор на рамката на плотната; можат да се појават темни дамки.

1. Избришете ја рамката со влажна крпа.
2. Исушените дамки навлажнете ги со водена крпа. Исчистете и пребришете со сува крпа.

За да не го оштетите уредот

- Не употребувајте ја површината за готвење како работна површина или како површина за оставање предмети.
- Не вклучувајте ја површината за готвење доколку на неа нема сад или пак садот е празен.
- Керамичкото стакло е многу цврсто и отпорно на температурни промени, но сепак може да се скрши. Тоа може да се оштети доколку на него падне остар или тежок предмет.
- Не употребувајте садови од лиено железо или садови кои имаат оштетена основа и нерамнини. Плочата може да се изгребе доколку ваквите садови се повлечат по нејзината површина.
- Не ставајте садови на рамката. Рамката може да се изгребе или оштети.
- Избегнувајте преливање со киселини, како на пример, оцет, сок од лимон и средства за отстранување на бигор на рамката на плотната, за да не дојде до создавање на темни дамки.
- Ако шеќер или храна која содржи шеќер дојде во контакт со загреаната површина за готвење и се истопи, исчистете веднаш со гребалката додека нечистотијата е сè уште топла. Ако се дозволи нечистотијата да се излади, таа при отстранувањето може да ја оштети плочата.
- Материјалите кои може да се стопат, како на пример, пластиката, алуминиумските фолии и фолиите за рерна, држете ги подалеку од керамичко-стаклената површина. Ако некој од овие материјали се стопи на површината за готвење, веднаш отстранете го со помош на гребалката.

Најчесто поставувани прашања и отстранување на проблеми

Може да дојде до посеризно оштетување како резултат на помали дефекти, кои самите можете да ги поправите со помош на следните упатства. Не вршете понатамошни поправки доколку следните упатства не ви помогнат во вашиот случај.



Предупредување: Поправката на уредот треба да се изврши од страна на квалификуван сервисер. Нестручно изведената поправка претставува ризик за корисникот на уредот. Доколку вашиот уред треба да се поправи, обратете се до сервисниот центар.

Што да направам доколку не функционираат зоните за готвење?

Проверете дали:

- Осигурувачот од напојувањето (во кутијата за осигурувачи) е исправен. Ако осигурувачот избива неколку пати, повикајте овластен електричар.
- Уредот е соодветно вклучен.
- Контролните индикатори на контролната плоча светат.
- Зоната за готвење е вклучена.
- Зоните за готвење се поставени на соодветното ниво на јачина.

Што да направам доколку зоните за готвење не може да се вклучат?

Проверете дали:

- Поминува време подолго од 10 секунди од притиснувањето на копчето за вклучување / исклучување до вклучувањето на површината за готвење (погледнете го делот “Вклучување на уредот”).
- Контролната плоча е делумно покриена со влажна крпа или течност.

Што да направам ако екранот одеднаш исчезне и остане само индикаторот за преостанатата топлина №?

Ова може да се случи заради две причини:

- Сензорот за вклучување / исклучување случајно е активиран.
- Контролната плоча е делумно покриена со влажна крпа или течност.

Што да направам ако по исклучувањето на зоните за готвење, индикаторот за преостанатата топлина не се прикажува на екранот?

Проверете дали:

- Зоната за готвење сте ја употребиле многу кратко време и заради тоа не се загреала доволно. Доколку зоната за готвење е загреана, ве молиме повикајте го сервисниот центар.

Што да направам ако зоната за готвење не може да се вклучи или исклучи?

Ова може да се случи заради две причини:

- Контролната плоча е делумно покриена со влажна крпа или течност.
- Безбедносното заклучување за деца е активирано.

Што да направам ако на екранот се прикаже № №?

Проверете дали:

- Контролната плоча е делумно покриена со влажна крпа или течност. За да продолжите, притиснете го контролниот сензор за “вклучување / исклучување”.

Што значи кога грејниот дел не свети црвено?

- Избраната температурата на зоната за готвење се прилагодува со сензор кој го вклучува и исклучува греењето, така што површината за готвење нема постојано да свети црвено. Доколку изберете помало ниво на јачина, загревањето ќе се вклучува и исклучува многу почесто отколку кај повисоките нивоа. Загревањето исто така се вклучува и исклучува и кај повисоките нивоа.

Доколку го повикате сервисот заради неправилно ракување со уредот, посетата од страна на техничкото лице може да ви биде наплатена иако сè уште трае гаранцискиот период.

Сервис

Пред да побарате помош или поправка, ве молиме разгледајте го делот “Отстранување на проблеми.”

Доколку сè уште ви е потребна помош, следете ги упатствата подолу.

Дали грешката е од техничка природа?

Доколку е така, ве молиме обратете се до сервисниот центар.

Секогаш однапред подгответе се за разговорот. Ова ќе го олесни процесот на дијагноза на проблемот и одлуката дали посетата на лице од сервисот е неопходна.

Ве молиме запишете ги следните информации.

- Каков е описот на проблемот?
- Под кои околности се случува проблемот?

Пред повикот, ве молиме да го забележите моделот и сервисниот број на вашиот уред.

Овие информации се дадени на плочката со податоци во следниот облик:

- Опис на моделот
- S / N код (10 цифри)

Ви препорачуваме тута да ги запишете информациите за полесен пристап.

Модел:

Сериски број:

Кога можат да се појават трошоци за вас дури и за време на гаранцискиот рок?

- доколку самите сте можеле да го отстраниТЕ проблемот со примена на некое од решенијата наведени во делот “Отстранување на проблеми,”
- доколку техничкото лице од сервисот мора да направи повеќе повици до сервисот бидејќи не сте ги дале сите релевантни информации пред посетата, по што како резултат, на пример, лицето ќе мора повторно да патува по резервни делови. Подготовката пред повикот според горните совети ќе ги заштеди трошоците за ваквите патувања.

Димензии на уредот

Широчина	575 mm
Длабочина	505 mm
Височина	55 mm

Димензии на отсекување на работната површина

Широчина	560 mm
Длабочина	490 mm
Радиус во аглите	3 mm

Кругови за готовење

Позиција	Пречник	Моќност
Преден лев	183 mm	1800 W
Заден лев	148 mm	1200 W
Заден десен	183 mm	1800 W
Преден десен	148 mm	1200 W

Напон на поврзување 230 V ~ 50 Hz

Максимална оптовареност при поврзување 6,0 kW

Тежина : Нето 7,5 kg
Бруто 10,0 kg





ПРАШАЊА ИЛИ КОМЕНТАРИ

ЗЕМЈА	ПОВИКАЈТЕ	ИЛИ ПОСЕТЕТЕ НЁ ПРЕКУ ИНТЕРНЕТ НА
BELGIUM	0032 (0)2 201 24 18	www.samsung.com/be
CZECH REPUBLIC	844 000 844	www.samsung.com/cz
DENMARK	70 70 19 70	www.samsung.com/dk
FINLAND	030-6227 515	www.samsung.com/fi
FRANCE	3260 SAMSUNG (€ 0,15/мин.) 08 25 08 65 65 (€ 0,15/мин.)	www.samsung.com
GERMANY	01805 - SAMSUNG(726-7864 € 0,14/мин.)	www.samsung.com
HUNGARY	06-80-SAMSUNG(726-7864)	www.samsung.com
ITALIA	800-SAMSUNG(726-7864)	www.samsung.com
LUXEMBURG	0035 (0)2 261 03 710	www.samsung.com/be
NETHERLANDS	0900-SAMSUNG (726-7864 € 0,10/Min)	www.samsung.com/nl
NORWAY	815-56 480	www.samsung.com/no
POLAND	0 801 801 881 022-607-93-33	www.samsung.com/pl
PORTUGAL	80820-SAMSUNG(726-7864)	www.samsung.com/pt
SLOVAKIA	0800-SAMSUNG(726-7864)	www.samsung.com/sk
SPAIN	902 10 11 30	www.samsung.com
SWEDEN	0771-400 200	www.samsung.com/se
U.K	0845 SAMSUNG (7267864)	www.samsung.com
EIRE	0818 717 100	www.samsung.com/ie
AUSTRIA	0800-SAMSUNG(726-7864)	www.samsung.com/at
SWITZERLAND	0800-SAMSUNG(726-7864)	www.samsung.com/ch